

رَسُولُ اللَّهِ ﷺ مَنَّ قَرَقَ بَيْنَ الْوَالِدَةِ وَوَلَدِهَا. وَبَيْنَ الْأَخِ وَبَيْنَ أُخِيهِ“۔

(ابن ماجہ کتاب التجارات، باب النہی عن التفريق بين السببي)

حضرت علی رضی اللہ تعالیٰ عنہ بیان کرتے ہیں کہ رسول اللہ ﷺ نے مجھے دو ایسے غلام عطا کئے جو آپس میں لگے بھائی تھے۔ میں نے ان میں سے ایک کو بیچ دیا۔ رسول اللہ ﷺ نے دریافت کیا کہ وہ دو غلام کیسے ہیں؟ میں نے عرض کی حضور میں نے تو ان میں سے ایک کو فروخت کر دیا ہے۔ اس پر رسول اللہ ﷺ نے فرمایا اسے واپس لے لو۔

ایک اور حدیث میں ہے کہ رسول اللہ ﷺ نے فرمایا ہے کہ والدہ اور بیٹے یا دو بھائیوں کو جدا کرنا اللہ کو سخت ناپسند ہے۔

علامہ فخر الدین رازی سورۃ آل عمران کی آیت ﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ﴾ (آل عمران: ۱۰) کی تفسیر کرتے ہوئے فرماتے ہیں۔ اللہ تعالیٰ فرماتا ہے: ﴿إِنَّكَ أَنْتَ الْوَهَّابُ﴾ گویا کہ بندہ عرض کرتا ہے اے میرے معبود! یہ وہ چیزیں ہیں جو میں نے اپنی دعا میں تجھ سے طلب کی ہیں۔ میری نسبت سے تو یہ بہت بڑی ہیں لیکن تیرے کرم کی نسبت اور تیری جو دو سخا اور رحمت کی نسبت سے یہ بہت حقیر ہیں۔ تو ایسی وہاب ذات ہے جس کی عطا سے میں نے اشیاء کے حقائق اور ان کا تعارف، ان کی ماہیت اور ان کے وجود کو پہچانا ہے اور اس کے علاوہ جو بھی ہے وہ سب تیری سخا، تیرے احسان اور تیرے کرم کی وجہ سے ہے۔

اے نیکیوں کو ہمیشہ قائم رکھنے والے اور قدیم سے احسان کرنے والے! مجھے امید ہے کہ تو اس مسکین کی خواہش کو نامراد نہیں رکھے گا اور نہ ہی اس مسکین کی دعا کو رد کرے گا۔ اے اَرْحَمُ الرَّاحِمِينَ اور اَكْرَمُ الْاَكْرَمِينَ خدا! اس مسکین کو اپنے فضل کے ساتھ اپنی رحمت کا مورد بنا دے۔ (تفسیر کبیر رازی)

حضرت خلیفۃ المسیح الاول رضی اللہ تعالیٰ عنہ فرماتے ہیں: ﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا﴾ یعنی اے ہمارے رب! ہمیں کبھی سے بچالے۔ یعنی قرآن کے معنی اپنی خواہشوں کے مطابق نہ کریں۔ ﴿وَهَبْ لَنَا مِنْ لَدُنْكَ رَحْمَةً﴾ اپنی خاص رحمت سے ممتاز کر۔ وہ رحمت کیا ہے۔ ﴿الرَّحْمَنُ. عَلَّمَ الْقُرْآنَ﴾ (الرحمن: ۲-۳)۔ (ضمیمہ اخبار بدر۔ قادیان ۲۷/۲۷ منی ۱۹۰۹ء)

حضرت مسیح موعود علیہ الصلوٰۃ والسلام فرماتے ہیں: ”اے ہمارے خدا ہمارے دل کو لغزش سے بچا اور بعد اس کے جو تو نے ہدایت دی ہمیں بھٹلنے سے محفوظ رکھ اور اپنے پاس سے ہمیں رحمت عنایت کر کیونکہ ہر ایک رحمت کو تو ہی بخشا ہے“۔ (تذکرۃ الشہادتین، روحانی خزائن جلد ۲۰ صفحہ ۱۱۲)

پھر ہے: ﴿لِلَّهِ مُلْكُ السَّمَوَاتِ وَالْأَرْضِ. يَخْلُقُ مَا يَشَاءُ. يَهْبُ لِمَنْ يَشَاءُ إِنَّا نَا وَ يَهْبُ لِمَنْ يَشَاءُ الدُّكُورَ﴾ (سورۃ الشوری: ۵۰)۔ آسمانوں اور زمین کی بادشاہت اللہ ہی کی ہے۔ وہ جو چاہتا ہے پیدا کرتا ہے۔ جسے چاہتا ہے لڑکیاں عطا کرتا ہے اور جسے چاہتا ہے لڑکے عطا کرتا ہے۔

حضرت زکریا علیہ السلام کی دعا: ﴿هُنَالِكَ دَعَا زَكَرِيَّا رَبَّهُ. قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً. إِنَّكَ سَمِيعُ الدُّعَاءِ﴾ (سورۃ آل عمران: ۳۹)۔ اس موقع پر زکریا نے اپنے رب سے دعا کی اے میرے رب! مجھے اپنی جناب سے پاکیزہ ذریت عطا کر۔ یقیناً تو بہت دعا سننے والا ہے۔

حضرت زکریا علیہ السلام کی ایک اور دعا: ﴿وَإِنِّي خِفْتُ الْمَوَالِيَ مِنْ وَرَائِي وَكَانَتِ امْرَأَتِي عَاقِرًا فَهَبْ لِي مِنْ لَدُنْكَ وَلِيًّا﴾ (سورۃ مريم: ۶)۔ اور میں یقیناً اپنے بعد اپنے شرکاء سے ڈرتا ہوں جبکہ میری بیوی بھی بانجھ ہے۔ پس مجھے خود اپنی جناب سے ایک وارث عطا کر۔

حضرت زکریا علیہ السلام کی دعا کی قبولیت کا ذکر کرتے ہوئے اللہ تعالیٰ فرماتا ہے: ﴿فَاسْتَجَبْنَا

لَهُ وَوَهَبْنَا لَهُ يَحْيَىٰ وَاصْلَحْنَا لَهُ زَوْجَهُ. إِنَّهُمْ كَانُوا يُسْرِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا. وَكَانُوا لَنَا خَشِيعِينَ﴾ (سورۃ الانبیاء: ۹۱)۔ پس ہم نے اس کی دعا کو قبول کیا اور اسے نیکی عطا کیا اور ہم نے اس کی بیوی کو اس کی خاطر تندرست کر دیا۔ یقیناً وہ نیکیوں میں بہت بڑھ چڑھ کر حصہ لینے والے تھے اور ہمیں چاہت اور خوف سے پکارا کرتے تھے اور ہمارے سامنے عاجزی سے جھکنے والے تھے۔

حضرت خلیفۃ المسیح الاول رضی اللہ تعالیٰ عنہ فرماتے ہیں:-

”مفسرین نے جھک مارا ہے جو کہا ہے کہ زکریا نا امید تھے۔ نا امید خدا کی جناب سے کافر ہوتا ہے۔ ہاں یہ صحیح ہے کہ انبیاء دعا نہیں کرتے جب تک خاص تحریک اور اجازت الہی نہ ہو۔ حضرت نوحؑ کی نسبت پڑھو ﴿إِنِّي أَعِظُكَ أَنْ تَكُونَ مِنَ الْجَاهِلِينَ﴾ (ہود: ۴۷)۔ پس اس وقت زکریا کو ایک تحریک ہوئی تو کہا: اے خدا! ایسی نیک اولاد مجھے بھی دے۔ یہ معنی ہیں ﴿هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ﴾ کے۔“ (ضمیمہ اخبار بدر قادیان ۲۷/۲۷ جون ۱۹۱۱ء)

حضرت ابراہیم علیہ السلام کی دعا: ﴿الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ. إِنَّ رَبِّي لَسَمِيعُ الدُّعَاءِ﴾ (سورۃ ابراہیم: ۳۰)۔ سب حمد اللہ ہی کے لئے ہے جس نے مجھے بڑھاپے کے باوجود اسماعیل اور اسحاق عطا کئے۔ یقیناً میرا رب دعا کو بہت سننے والا ہے۔

حضرت ابراہیم علیہ الصلوٰۃ والسلام کی ایک اور دعا: ﴿رَبِّ هَبْ لِي مِنَ الصَّالِحِينَ﴾ (سورۃ الصافات: ۱۰۱)۔ اے میرے رب! مجھے صالحین میں سے (وارث) عطا کر۔

ایاس بن سلمۃ بن الأکوع الأسلمی اپنے والد سے روایت کرتے ہیں کہ میں نے رسول اللہ ﷺ کو کبھی کوئی دعا کرتے نہیں سنا جس کی ابتدا آپ ان کلمات سے نہ کرتے ہوں: ”سُبْحَانَ رَبِّيَ الْأَعْلَى الْعَلِيِّ الْوَهَّابِ“۔ پاک ہے میرا رب جو سب سے بلند ہے، وہ بہت بلند ہے اور بہت عطا کرنے والا ہے۔ (مسند احمد بن حنبل، مسند المذنبین)

اب اس میں یہ جو روایت ہے کہ میں نے رسول اللہ ﷺ کو کبھی اس کے سوا دعا کی ابتدا کرتے ہوئے نہیں سنا حالانکہ آنحضرت صلی اللہ علیہ وعلیٰ آلہ وسلم کی بہت سی دعائیں ایسی تھیں جن کا آغاز اس سے نہیں ہوا کرتا تھا۔ پس آپ نے نہیں سنا ہوگا۔ تو اس کا یہ مطلب نہیں کہ آپ نے اس کے سوا کبھی اور کوئی دعا کی ہی نہیں۔

حضرت ابراہیم علیہ الصلوٰۃ والسلام اور دوسرے انبیاء کا ذکر کرتے ہوئے اللہ تعالیٰ فرماتا ہے: ﴿وَوَهَبْنَا لَهُ إِسْحَاقَ وَيَعْقُوبَ. كُلًّا هَدَيْنَا. وَنُوحًا هَدَيْنَا مِنْ قَبْلُ وَمِنْ ذُرِّيَّتِهِ دَاوُدَ وَسُلَيْمَانَ وَأَيُّوبَ وَيُوسُفَ وَمُوسَىٰ وَهَارُونَ. وَكَذَلِكَ نَجْزِي الْمُحْسِنِينَ﴾ (سورۃ الانعام: ۸۵)

اور اس کو ہم نے اسحاق اور یعقوب عطا کئے۔ سب کو ہم نے ہدایت دی۔ اور نوح کو ہم نے اس سے پہلے ہدایت دی تھی اور اُس کی ذریت میں سے داؤد کو اور سلیمان کو اور ایوب کو اور یوسف کو اور موسیٰ کو اور ہارون کو بھی۔ اور اسی طرح ہم احسان کرنے والوں کو جزا عطا کیا کرتے ہیں۔

سورۃ العنکبوت میں ہے: ﴿وَوَهَبْنَا لَهُ إِسْحَاقَ وَيَعْقُوبَ وَجَعَلْنَا فِي ذُرِّيَّتِهِ النُّبُوَّةَ

وَالْكِتَابَ وَاتَيْنَاهُ اجْرَةً فِي الدُّنْيَا. وَآيَةٌ فِي الْآخِرَةِ لِمَنِ الصَّالِحِينَ ﴿٢٨﴾ (سورة العنكبوت: ٢٨)
اور ہم نے اُسے (یعنی ابراہیم کو) اسحاق اور یعقوب عطا کئے اور اس کی ذریت میں بھی نبوت
اور کتاب (کے انعام) رکھ دیئے۔ اور اُسے ہم نے اُس کا اجر دنیا میں بھی دیا اور آخرت میں تو وہ یقیناً
صالحین میں شمار ہوگا۔

قرآن کریم میں حضرت ابراہیم علیہ السلام کا مزید ذکر: ﴿فَلَمَّا اَعْتَزَلْتَهُمْ وَمَا يَعْبُدُونَ مِنْ
دُونِ اللّٰهِ. وَوَهَبْنَا لَهُ اسْحَقَ وَيَعْقُوبَ. وَكُلًّا جَعَلْنَا نَبِيًّا. وَوَهَبْنَا لَهُمْ مِنْ رَحْمَتِنَا وَجَعَلْنَا
لَهُمْ لِسَانَ صِدْقٍ عَلِيًّا﴾ (سورة مريم: ٥٠-٥١)۔ پس جب اس نے انہیں چھوڑ دیا اور اُن کو بھی جن
کی وہ اللہ کے سوا عبادت کرتے تھے ہم نے اسے اسحاق اور یعقوب عطا کئے اور سب کو ہم نے نبی بنایا۔
اور ہم نے انہیں اپنی رحمت سے نوازا اور انہیں ایک بلند مرتبہ زبان صدق عطا کی۔

امام فخر الدین رازی سورة مريم کی آیات ﴿فَلَمَّا اَعْتَزَلْتَهُمْ وَمَا يَعْبُدُونَ مِنْ دُونِ اللّٰهِ. وَ
وَهَبْنَا لَهُ اسْحَقَ وَيَعْقُوبَ. وَكُلًّا جَعَلْنَا نَبِيًّا. وَوَهَبْنَا لَهُمْ مِنْ رَحْمَتِنَا وَجَعَلْنَا لَهُمْ لِسَانَ
صِدْقٍ عَلِيًّا﴾ (سورة مريم: ٥٠-٥١) کی تفسیر کے تحت تحریر کرتے ہیں کہ اللہ تعالیٰ نے ان کو نبوت
کے علاوہ بھی جو عطا کرنا تھا عطا فرمایا اور اس عطا میں مال، جاہ و جلال، بیروکار، پاک نسل اور ذریت طیبہ
داخل ہیں۔ (تفسیر کبیر رازی)

حضرت خلیفۃ المسیح الاول رضی اللہ تعالیٰ عنہ فرماتے ہیں:-

”چونکہ آپ نے خدا کے لئے ایسا کیا اس لئے اللہ نے اس کے عوض میں ﴿وَوَهَبْنَا لَهُ اسْحَقَ وَ
يَعْقُوبَ﴾ یعنی حضرت اسحاق و حضرت یعقوب ایسے برگزیدہ دئے اور سخت بیانی کے مقابل پر ﴿وَجَعَلْنَا
لَهُمْ لِسَانَ صِدْقٍ عَلِيًّا﴾ فرمایا۔ یعنی ان کا ذکر جمیل دنیا میں کر دیا۔“ (بدر: ٢٣ اگست ١٩١٤ء صفحہ ٣)
حضرت ابراہیم علیہ السلام کے ذکر میں اللہ تعالیٰ فرماتا ہے: ﴿وَوَهَبْنَا لَهُ اسْحَقَ وَيَعْقُوبَ
نَافِلَةً. وَكُلًّا جَعَلْنَا صَالِحِينَ﴾ (سورة الانبياء: ٤٣)۔ اور اسے ہم نے اسحاق عطا کیا اور پوتے کے
طور پر یعقوب۔ اور سب کو ہم نے پاکیزہ بنایا تھا۔

علامہ فخر الدین رازی سورة انبياء کی آیت ﴿وَوَهَبْنَا لَهُ اسْحَقَ وَيَعْقُوبَ نَافِلَةً. وَكُلًّا
جَعَلْنَا صَالِحِينَ﴾ (سورة الانبياء: ٤٣) کی تفسیر کرتے ہوئے تحریر کرتے ہیں کہ ﴿وَوَهَبْنَا لَهُ
اسْحَقَ وَيَعْقُوبَ نَافِلَةً﴾ کے بارہ میں یاد رکھیں کہ ﴿نَافِلَةً﴾ سے مراد خاص عطیہ ہے کہ نفل بھی
اسی معنی میں استعمال ہوتا ہے اور بہت زیادہ عطا کرنے والے شخص کو ”نوفل“ کہتے ہیں۔ اس حصہ
آیت کے بارہ میں مفسرین کے دو قول ہیں۔ (۱) مجاہد اور عطا کا قول ہے کہ ﴿نَافِلَةً﴾ یہاں ﴿وَوَهَبْنَا
لَهُ﴾ کا ایسا مصدر ہے جس میں اس کے الفاظ استعمال نہیں ہوئے اور اس کے اور اللہ تعالیٰ کے قول
﴿وَوَهَبْنَا لَهُ﴾ میں کوئی فرق نہیں۔ یعنی میں نے اسحاق اور یعقوب دونوں ابراہیم کو عطیہ کے طور پر
محض فضل سے عطا کئے۔ قطع نظر اس بات کے کہ وہ اس عطاء کے مستحق ہوتے۔ (۲) ابی بن کعب،
ابن عباس، قتادہ، فراء اور زجاج کہتے ہیں کہ ابراہیم علیہ السلام نے جب اللہ تعالیٰ سے بیٹا طلب کیا تو
بائیں الفاظ دعا کی ﴿رَبِّ هَبْ لِي مِنَ الصَّالِحِينَ﴾۔ پس اللہ تعالیٰ نے ان کی دعا کو قبول فرمایا اور آپ
کو اسحق عطا کر دیا اور حضرت ابراہیم کی دعا کے بغیر ہی ان کو یعقوب بھی عطا کیا اور یوں یعقوب
﴿نَافِلَةً﴾ ٹھہرے یعنی ایسی فعل کی طرح جو انسان طوعاً کرتا ہے۔ گویا کہ اللہ تعالیٰ نے فرمایا ہے
﴿وَوَهَبْنَا لَهُ اسْحَقَ﴾ کہ ہم نے ابراہیم کو اسحاق علیہ السلام ان کی قبولیت دعا کے نشان کے طور پر
عطا کئے تھے۔ (تفسیر کبیر رازی)

حضرت خلیفۃ المسیح الاول رضی اللہ تعالیٰ عنہ فرماتے ہیں:- ”جب ابراہیم ان لوگوں سے۔
اپنے بیٹ پرست باپ اور اپنی بیٹ پرست قوم اور ان کے بتوں سے الگ ہوا تو اسے اللہ تعالیٰ نے نبی بیٹا
اسحاق اور نبی پوتا یعقوب جیسا عطا فرمایا۔ اور ان لوگوں کو اللہ تعالیٰ نے اپنے فضل و کرم سے اتنے انعامات
بخشے جن کے بیان کی حاجت نہیں۔ کیونکہ ابراہیم خاندان کے برکات ظاہر ہیں۔ تمام دنیا کے لوگ
ان کی مدح اور ثناء کرتے ہیں۔“ (تصدیق برابین احمدیہ، صفحہ ٢١٠)

حضرت ابراہیم علیہ الصلوٰۃ والسلام کی ایک اور دعا: ﴿رَبِّ هَبْ لِي حُكْمًا وَالْحَقِيقِي
بِالصَّالِحِينَ. وَاجْعَلْ لِي لِسَانَ صِدْقٍ فِي الْآخِرِينَ. وَاجْعَلْنِي مِنْ وَرَثَةِ جَنَّةِ النَّعِيمِ﴾ (سورة
الشعراء: ٨٣ تا ٨٦) اے میرے رب! مجھے حکمت عطا کر اور مجھے نیک لوگوں میں شامل کر۔ اور میرے

لئے آخرین میں سچ کہنے والی زبان مقدر کر دے۔ اور مجھے نعمتوں والی جنت کے وارثوں میں سے بنا۔
حضرت خلیفۃ المسیح الاول رضی اللہ تعالیٰ عنہ فرماتے ہیں:- ”برہموازم والے اپنے لئے ایک
بات اختیار کرتے ہیں۔ تجربہ سے مفید ثابت نہیں ہوتی تو وہ چھوڑ دیتے ہیں۔ خدا کی باتیں ایسی نہیں
ہوتیں۔

﴿لِسَانَ صِدْقٍ﴾: بڑے بڑے علوم پھیلیں گے۔ ترقیاں ہوں گی۔ الہی میری زبان ایسی پختہ
ہو کہ اس کے خلاف کبھی کچھ ثابت نہ ہو۔“ (ضمیمہ اخبار بدر قادیان، ١٠ جولائی ١٩١٤ء)
حضرت موسیٰ علیہ الصلوٰۃ والسلام کے تعلق میں اللہ تعالیٰ نے فرمایا: ﴿وَوَهَبْنَا لَهُ مِنْ رَحْمَتِنَا
اِخَاهُ هَارُونَ نَبِيًّا﴾ (سورة مريم: ٥٣) اور ہم نے اسے اپنی رحمت سے اس کا بھائی ہارون بطور نبی عطا
کیا۔

حضرت خلیفۃ المسیح الاول رضی اللہ تعالیٰ عنہ فرماتے ہیں: ”اخوت خاص برکات کا موجب ہوتی
ہے۔ جن کے بھائی نہیں ہوتے خواب میں اُن کے بازو کئے ہوئے ہوتے ہیں۔ خدا تعالیٰ کے بعض
فیضان جماعت و اخوت کے ساتھ خاص ہیں کہ بغیر اس اخوت کے وہ نازل ہی نہیں ہو سکتے۔ ہمارے
حضرت صاحب بھی کئی مخلصین کو آخچی کر کے لکھتے ہیں۔“ (ضمیمہ اخبار بدر قادیان، ١١ مئی ١٩١٤ء)۔ جس
طرح حضرت خلیفۃ المسیح اول کو حضرت مسیح موعود علیہ الصلوٰۃ والسلام نے آخچی فرمایا۔

حضرت موسیٰ علیہ السلام کا ذکر کرتے ہوئے اللہ تعالیٰ فرماتا ہے: ﴿فَقَفَرَتْ مِنْكُمْ لَمَّا
خِفْتُمْ قَوْمَ لِي رَبِّي حُكْمًا وَجَعَلْنِي مِنَ الْمُرْسَلِينَ﴾ (سورة الشعراء: ٢٢)۔ پس میں تم
سے فرار ہو گیا جب میں تم سے ڈرا۔ تب میرے رب نے مجھے حکمت عطا کی اور مجھے پیغمبروں میں سے
بنادیا۔

حضرت داؤد کو حضرت سلیمان عطا ہونے کا ذکر ہے: ﴿وَوَهَبْنَا لِدَاوُدَ سُلَيْمَانَ. نِعْمَ الْعَبْدُ
اِنَّهُ اَوَابٌ﴾ (سورة ص: ٣١)۔ ہم نے داؤد کو سلیمان عطا کیا۔ کیا ہی اچھا بندہ تھا۔ یقیناً وہ بار بار عاجزی
سے جھکنے والا تھا۔

حضرت سلیمان علیہ السلام کی دعا: ﴿قَالَ رَبِّ اغْفِرْ لِي وَهَبْ لِي مُلْكًا لَا يَنْبَغِي لِاِخِدٍ مِّنْ
بَعْدِي. اِنَّكَ اَنْتَ الْوَهَّابُ﴾ (سورة ص: ٣٦)۔ (اور) کہا اے میرے رب! مجھے بخش دے اور مجھے
ایک ایسی سلطنت عطا کر کہ میرے بعد اُس پر اور کوئی نہ بچے۔ یقیناً تو ہی بے انتہا عطا کرنے والا ہے۔
علامہ فخر الدین رازی سورة ص کی آیت ﴿قَالَ رَبِّ اغْفِرْ لِي وَهَبْ لِي مُلْكًا لَا يَنْبَغِي
لِاِخِدٍ مِّنْ بَعْدِي. اِنَّكَ اَنْتَ الْوَهَّابُ﴾ (ص: ٣٦) کی تفسیر کرتے ہوئے تحریر کرتے ہیں کہ یہ
آیت اس امر پر دلالت کرتی ہے کہ یہ ضروری ہے کہ دینی مہمات کو دنیوی مہمات پر مقدم رکھا
جائے۔ سلیمان علیہ السلام نے اذلاً اللہ سے مغفرت طلب کی اور پھر اس کے بعد مملکت طلب کی۔

اور یہ آیت اس بات پر بھی دلالت کرتی ہے کہ اللہ تعالیٰ سے مغفرت طلب کرنے کی توفیق
ہی دنیا میں بھلائی کے دروازے کھولنے کا سبب بنتی ہے کیونکہ حضرت سلیمان علیہ السلام نے پہلے اللہ
تعالیٰ سے مغفرت طلب کی، پھر اس کے ساتھ مملکت طلب کرنے کو ملایا ہے اور نوح علیہ السلام نے
بھی ایسے ہی کیا تھا۔ اللہ تعالیٰ ان کی طرف یہ بیان منسوب فرماتا ہے: ﴿فَقُلْتُ اسْتَغْفِرُوا رَبَّكُمْ اِنَّهُ

